



## **MINUTI**

Laqgħa tal-Kunsill Lokali Ix-Xagħra

Is-Seba' Legislatura

### **Laqgħa Numru Hamsa u Erbgħin (45)**

**28 ta' Awwissu 2018**

Il-Kunsill Lokali Ix-Xagħra Itaq' fl-Uffiċċju Amministrattiv tiegħu li jinsab fi Vjal it-Tmienja ta' Settembru, Xagħra Għawdex, fil-5.30 ta' filgħaxija.

#### **PREŻENTI:**

Joe Cordina – Sindku  
Aaron Agius – Viċi Sindku  
Dr. Christian Zammit - Kunsillier

#### **ASSENTI B'APOLOGIJI (Skont Ordni Permanenti 14A (3)):**

Dr. Kevin Cutajar – Kunsillier  
Anthony Attard - Kunsillier

#### **UFFIĊJAL PREŻENTI:**

Ivan Attard – Segretarju Eżekuttiv



## Minuti

Is-Sindku Joe Cordina ippresieda l-laqgħa.

### 45.1 Qari tal-ittri ta' apoloġija

45.1.1 Is-Segretarju Eżekuttiv Ivan Attard ipprezenta u qara l-ittri ta' apoloġija tal-Kunsilliera Dr. Kevin Cutajar u Anthony Attard u l-Kunsilliera preżenti unanimament aċċettaw din l-apoloġija.

### 45.2 Konsiderazzjoni u Approvazzjoni tal-Minuti

45.2.1 Il-Kunsill approva unanimament il-minuti tal-laqgħa numru 355 li saret nhar it-Tnejn 13 ta' Awwissu 2018.

Is-Sindku Joe Cordina propona u l-Kunsill qabel li għandha tinbidel l-ordni tal-aġenda tal-laqgħa b'tali mod li *item* numru 45.4 tiġi diskussa issa.

### 45.4 Twegibiet għall-Mistoqsijiet tal-Kunsilliera

45.4.1 Il-Viċi Sindku Aaron Agius staqsa dwar xi żvilupp kien hemm fuq ix-xogħol ta' tnehhija tal-*wires* tad-dawl fi Pjazza l-Vitorja. Is-Sindku Joe Cordina wieġeb li x-xogħol mistenni jibda wara li tgħaddi l-festa ta' Marija Bambina.

45.4.2 Il-Viċi Sindku Aaron Agius staqsa dwar xi żvilupp kien hemm fuq ix-xogħol ta' rinnovazzjoni quddiem il-Knisja ta' Sant'Anton Abbati. Is-Sindku wieġeb li x-xogħol mistenni jibda wara li tgħaddi l-festa ta' Marija Bambina.

45.4.3 Il-Viċi Sindku Aaron Agius staqsa dwar xi żvilupp kien hemm fuq it-*traffic management plan* ta' Triq Marsalforn. Is-Sindku wieġeb li ser nikkuntattjaw lill-Perit Edward Scerri biex jipprezenta pjanta li tkun tista' titressaq għall-approvazzjoni ta' Transport Malta.

### 45.3 Komunikazzjonijiet tas-Sindku



45.3.1 Is-Sindku Joe Cordina informa lill-Kunsill li, sad-data tal-gheluq tas-sottomissjoni tal-kwotazzjonijiet għax-xogħol ta' tindif tat-toroq fil-jiem tal-festa ta' Marija Bambina, intefgħet offerta waħda. Din l-offerta giet sottomessa mix-*Xagħra United Football Club* u għandha valur ta' € 5050 VAT eskluża.

Fid-dawl ta' dan, is-Sindku propona u l-Kunsill qabel unanimament li din l-offerta għandha tingħata lix-*Xagħra United Football Club* bil-prezz indikat.

45.3.2 Is-Sindku Joe Cordina informa lill-Kunsill li sad-data tal-gheluq tas-sottomissjoni ta' applikazzjonijiet għall-ħatra ta' ambaxxatur/ambaxxatriċi lokali taż-żgħażaġh, il-Kunsill ma rċieva l-ebda applikazzjoni biex din il-kariga tkun tista' timentela.

Fid-dawl ta' dan, huwa propona u l-Kunsill qabel unanimament li din l-applikazzjoni għandha terġa' tinhareg wara li tgħaddi l-festa ta' Marija Bambina.

45.3.3 Is-Sindku Joe Cordina informa lill-Kunsill li bdejna bil-preparamenti tagħna għall-organizazzjoni tal-Kunċert tal-Milied f'Diċembru li ġej. Huwa qal li l-Kor *Voci Angeliche* aċċetta li jagħmel dan il-Kunċert u tlabna stima dettaljata biex naraw xi spejjeż ser jinvolvi.

Bi qbil mal-Arċipriet tal-Parroċċa Mons. Carmelo Refalo, dan il-Kunċert ser isir nhar il-Ġimgħa 28 ta' Diċembru fis-7.00pm fil-Knisja Bażilika ta' Marija Bambina. Ser nitolbu l-patroċinju tal-E.T. Marie-Louise Coleiro Preca, President tar-Repubblika, għal dan il-Kunċert li matulu jingabru donazzjonijiet b'riżq il-*Malta Community Chest Fund*.

45.3.4 Is-Sindku Joe Cordina informa lill-Kunsill li fil-jiem li ġejjin ser tinhareg l-offerta pubblika għax-xogħol ta' konservazzjoni u restawr tal-istatwa tal-Madonna fil-bajja tar-Ramla l-Ħamra.

Fid-dawl ta' dan, is-Sindku propona u l-Kunsill qabel unanimament li għandu jitwaqqaf bord ta' aġġudikazzjoni li jevalwa l-offerti mitfugħa, liema bord ikun magħmul mis-Sindku Joe Cordina bħala *chairman*, il-Perit



Edward Scerri, l-*accountant* Anthony Farrugia u l-Avukat Dr. Joseph Grech. Is-Segretarju Eżekuttiv Ivan Attard ikun is-Segretarju ta' dan il-bord.

- 45.3.5 Is-Sindku Joe Cordina propona u l-Kunsill qabel li għandna nixtru rigal li ma jeċċedix is-somma ta' € 100 lis-saċerdot novell il-W.R. Dun Joseph Hili, iben il-Parroċċa tax-Xagħra, fl-okkażjoni tal-Ordinazzjoni Saċerdotali u l-Ewwel Quddiesa Solenni tiegħu.
- 45.3.6 Is-Sindku Joe Cordina informa lill-Kunsill li bħalma gie deċiż fil-laqgħa preċedenti tal-Kunsill, għandna ninkarigaw persuna li tiegħu hsieb it-tindif tal-*area* tan-Nazzarenu u l-*playing field* ta' Vjal it-Tmienja ta' Settembru. Wara diskussjoni, is-Sindku propona u l-Kunsill qabel unanimament li għandna ninkarigaw lis-Sur Vincent Sultana biex jagħmel dan ix-xogħol.

## 45.5 Qari tal-Korrispondenza

- 45.5.1 Ċirkulari numru 093/2018 mahruġa mill-Assoċjazzjoni tal-Kunsilli Lokali intitolata 'Food Safety requirements for stalls serving food during crowd pulling events.' Il-Kunsill innota l-kontenut.
- 45.5.2 E-mail mingħand Vicky Xuereb, Direttur ta' *Eko-Għawdex*, li fiha qed tinforma lill-Kunsill Lokali tax-Xagħra li fil-bidu tax-xahar ta' Awwissu sar it-*3D scanning* tal-Għar ta' Calypso u d-Direttorat qed jistenna r-rizultati ta' dan l-intervent. Il-Kunsill innota l-kontenut.
- 45.5.3 Ċirkulari numru 095/2018 mahruġa mill-Assoċjazzjoni tal-Kunsilli Lokali intitolata 'Dettalji tal-Kuntratturi mqabbdha mill-Kunsilli Lokali'. Il-Kunsill innota l-kontenut.
- 45.5.4 E-mail mingħand Michael Portelli, Segretarju tax-Xagħra *Historical Re-enactment Organisation*, li fiha qed jitlob il-kollaborazzjoni tal-Kunsill Lokali tax-Xagħra fl-organizzazzjoni taċ-ċerimonja tat-Tifkira tal-Assedji ta' Malta li ser issir fi Pjazza l-Vitorja nhar il-Ġimgħa 7 ta' Settembru 2018.

Il-Kunsill aċċetta li jikkollabora fl-organizzazzjoni ta' din l-attività' bi spiza li ma teċċedix dik tas-sena li għaddiet.



- 45.5.5 E-mail minghand l-Inġinier Johnny Zerafa, *chief of staff* tal-Ministeru għal Ghawdex, li fiha qed jinforma lill-Kunsill li fil-preżent il-Ministeru għadu għaddej bil-hidma tiegħu fuq il-proġett tal-manutenzjoni ta' diversi latrini pubblici madwar il-gżira tagħna. Il-Kunsill innota l-kontenut.
- 45.5.6 E-mail mid-Dipartiment tal-Gvern Lokali b'informazzjoni dwar il-*European Week of Regions and Cities* li ser issir bejn it-8 u l-11 ta' Ottubru 2018 fi Brussell. Il-Kunsill innota l-kontenut.
- 45.5.7 E-mail minghand Rachel Abela, *customer care officer* fis-Segretarjat Parlamentari għal Persuni b'Dizabilita' u Anzjanita' Attiva, li fiha qed tagħti informazzjoni dwar il-Premju Anzjanita' Attiva. Il-Kunsill innota l-kontenut.
- 45.5.8 E-mail minghand Charlene Mercieca Magro, rappreżentanta tal-kumpanija *Greenpak*, b'informazzjoni dwar il-kampanja *Crush & Win* li qed titnieda minn din l-istess kumpanija. Il-Kunsill innota l-kontenut.
- 45.5.9 E-mail minghand Frank Buhagiar, rappreżentant tal-Kummissjoni għad-Drittijiet ta' Persuni b'Dizabilita', li fiha qed jitlob lill-Kunsill Lokali tax-Xagħra jagħti *timelines* ta' meta se jinbenda l-bini l-gdid tal-Kunsill tagħna.

Is-Sindku Joe Cordina spjega li l-idea tal-proġett taċ-ċentru ċiviku gdid fil-lokalita' tagħna kienet tas-Sindku preċedenti s-Sur Joseph Spiteri fiż-żmien meta l-Kunsill Lokali tax-Xagħra kien immexxi minn maġġoranza Nazzjonalista bejn l-2004 u l-2007. Is-Sur Cordina qal li hu pprova jkompli fuq il-passi tal-predeċessur tiegħu pero' irrizulta li dan il-proġett ma setax isir minhabba limitazzjonijiet ta' fondi li għandu l-Kunsill għad-dispożizzjoni tiegħu.

Is-Sindku Joe Cordina spjega li fis-sena 2010 kienet saret applikazzjoni għall-fondi Ewropej biex ikun jista' jiġi implimentat dan il-proġett pero' sfortunatament din l-applikazzjoni ma gietx aċċettata. Is-Sindku tenna l-impenn tiegħu u ta' shabu l-Kunsilliera eletti f'isem il-Partit Laburista li jimplementa dan il-proġett għaladarba l-Kunsill jakkwista fondi speċifiċi għal dan il-ghan.



- 45.5.10 Itra minghand Reuben Galea f'isem ir-Rettur tal-Knisja ta' Ġesu' Nazzarenu li fiha qed jitlob il-kollaborazzjoni tal-Kunsill Lokali tax-Xagħra fl-organizzazzjoni ta' attivita' kulturali fl-okkażjoni tal-ftuħ tal-proġett tal-bini mill-ġdid taċ-Ċentru Ġesu' Nazzarenu li ser issir nhar is-Sibt 29 ta' Settembru 2018.
- Is-Sindku Joe Cordina propona u l-Kunsill qabel unanimament li għandu jikkollabora fl-organizzazzjoni ta' din l-attivita' bi spiza li ma teċċedix is-somma ta' € 2000.
- 45.5.11 E-mail minghand George Refalo, Segretarju Eżekuttiv tar-Regjun Ghawdex, b'informazzjoni dwar proposta għall-organizzazzjoni tal-Karnival Reġjonali ta' Ghawdex 2019. Il-Kunsill qabel li għall-Karnival 2019 għandu jithalla kollox kif kien isir sal-lum u din il-proposta tigi ikkunsidrata fis-sena 2020. Dan peress li diġa' għandu ċertu *commitments* għall-attivitajiet tal-Karnival tas-sena li ġejja.
- 45.5.12 E-mail minghand il-Perita Mariella Xuereb b'rapport dettaljat dwar is-sitwazzjoni ta' Triq l-Imqades, Xagħra Ghawdex, u l-proposta li jsir *culvert* biex jilqa' l-volum qawwi ta' ilma tax-xita li jinżel minn din it-triq. Il-Kunsill qabel li dan ix-xogħol għandu jinbeda b'mod immedjat.
- 45.5.13 Ċirkulari numru 097/2018 mahruġa mill-Assoċjazzjoni tal-Kunsilli Lokali intitolata 'EMW Grant for Permanent Sustainable Mobility Measures'. Il-Kunsill innota l-kontenut.
- 45.5.14 E-mail minghand Victoria Martha Pace, koordinatriċi reġjonali tal-Fondazzjoni Valletta 2018, li fiha qed tagħti informazzjoni dwar l-opra bil-Malti 'Aħna Refuġjati' li ser tittella' fuq il-Fosos tal-Furjana nhar il-Ġimgħa 31 ta' Awwissu u l-Hadd 2 ta' Settembru 2018. Il-Kunsill innota l-kontenut.
- 45.5.15 E-mail minghand Dorien Calleja li fiha qed titlob il-permess tal-Kunsill sabiex tkun tista' tuża l-parti ta' isfel tal-*playing field* nhar l-10 ta' Ottubru 2018 għall-*birthday party* tat-tifel tagħha. Il-Kunsill aċċetta din it-talba. Il-Kunsill qabel li għandna nitolbu lis-Sinjura Calleja sabiex tixtri sigra li tkun tista' tithawwel f'dan il-*playing field*.



- 45.5.16 Ċirkulari numru 098/2018 mahruġa mill-Assoċjazzjoni tal-Kunsilli Lokali intitolata ‘University of the Third Age 2018-19’. Il-Kunsill innota l-kontenut.
- 45.5.17 Ċirkulari numru 5/2018 mahruġa mid-Dipartiment tal-Gvern Lokali intitolata ‘Konsultazzjoni tal-ERA mal-Imsieħba Soċjali fuq Studji dwar l-Impatt fuq l-Istorbu Ambjentali – Istruzzjonijiet għall-Proposti tal-Iżvilupp u l-Permessi Industrijali’. Il-Kunsill innota l-kontenut.
- 45.5.18 E-mail minghand Maria Farrugia, rappreżentanta tal-Kumitat ‘Milied f’Għawdex’ fi hdan il-Ministeru għal Għawdex, li fiha qed titlob informazzjoni dwar l-attivitajiet li ser jiġu organizzati f’Għawdex bejn l-1 ta’ Diċembru 2018 u s-6 ta’ Jannar 2019. Il-Kunsill qabel li għandna ninkludu l-Kunċert tal-Milied f’dan il-kalendarju ta’ attivitajiet.
- 45.5.19 E-mail minghand Joellson Bezzina, rappreżentant tal-*Wasteserv*, b’informazzjoni dwar il-*European Week for Waste Reduction* li ser issir bejn is-17 u l-25 ta’ Novembru 2018.
- Il-Kunsill qabel li għandna nipparteċipaw f’din il-Ġimgha Ewropea billi norganizzaw gabra ta’ hwejjeġ użati nhar is-Sibt 24 ta’ Novembru 2018. Is-Sindku propona u l-Kunsill qabel ukoll li, bejn it-Tnejn 19 u s-Sibt 24 ta’ Novembru 2018, għandna ntellgħu l-*bring-in-sites* fil-pjazza bil-għan li nqajmu aktar kuxjenza dwar l-importanza tar-riċiklaġġ.
- 45.5.20 E-mail minghand il-Kunsillier Anthony Attard b’ritratti dwar l-istat preżenti ta’ Triq San Ġużepp minkejja li l-Kunsill approva pagament sabieħ jinqata’ l-haxix f’din it-triq.
- Is-Sindku Joe Cordina qal li minn spezzjoni li hu għamel fi Triq San Ġużepp matul il-gurnata tal-lum, jirrizulta li t-triq hija nadifa. Għaldaqstant, hu jaħseb li l-Kunsillier Anthony Attard ipprova jqarraq u jiżvija lill-Kunsill meta baġhat dawn ir-ritratti.
- 45.5.21 Ċirkulari numru 099/2018 mahruġa mill-Assoċjazzjoni tal-Kunsilli Lokali intitolata ‘Proċeduri għall-applikazzjonijiet ta’ permessi ta’ tower cranes’. Il-Kunsill innota l-kontenut.



- 45.5.22 Ċirkulari numru 100/2018 mahruġa mill-Assoċjazzjoni tal-Kunsilli Lokali intitolata ‘Minuti tal-Laqqgħa tal-Eżekuttiv nru. 10’. Il-Kunsill innota l-kontenut.
- 45.5.23 E-mail mingħand George Refalo, Segretarju Eżekuttiv tar-Reġjun Għawdex, b’informazzjoni dwar sessjonijiet ta’ informazzjoni għall-pubbliku bit-tema ‘Kun af aktar dwar il-medicini tiegħek’. Il-Kunsill innota l-kontenut.
- 45.6 Ilmenti mir-residenti**
- 45.6.1 Talba mingħand Andy Refalo ta’ 71, Pjazza l-Vitorja, sabiex titrangħa l-bankina quddiem ir-residenza ‘Casa Refalo’, Triq Ġnien Imrik. Il-Kunsill qabel li dan ix-xogħol għandu jsir.
- 45.6.2 Talba mingħand Benigno Saliba ta’ 58, Triq l-Imqades, sabiex jinżabru s-siġar fi Triq l-Imqades. Il-Kunsill qabel li dan ix-xogħol għandu jsir.
- 45.6.3 Talba mingħand Tony Grima ta’ ‘Caranthy’, Triq Ta’ Ġorf, sabiex isiru sinjali li jipprojbixxu l-ipparkjar madwar metru fuq kull naħa tal-garaxx tar-residenza tiegħu. Il-Kunsill qabel li għandna nressqu din it-talba għall-approvazzjoni ta’ Transport Malta.
- 45.6.4 Talba mingħand Carmel Magro ta’ ‘Bethania’, Triq Girgor Buttigieg, Nadur, sabiex il-hajt tas-sejjieħ li kien inbena mill-Kunsill Lokali tax-Xagħra fi Triq Għajn Wajtar jizdied bi tliet filati minhabba li l-hamrija qieghda taqa’ mill-ghalqa. Il-Kunsill qabel li dan ix-xogħol għandu jsir.
- 45.6.5 Talba mingħand Rose Bartolo ta’ ‘Shalom’, Trejġet Ġorġ Cini, sabiex (i) isiru sinjali li jipprojbixxu l-ipparkjar in-naħa ta’ wara tal-latrina pubblika biex tkun tista’ tidħol fil-garaxx u (ii) fi Trejġet Ġorġ Cini ssir tabella ‘parking għar-residenti biss’ u ssir tabella ‘*T-cul-de-sac*’. Il-Kunsill qabel li għandna nitkellmu mar-residenta biex naraw x’qed titlob eżattament.





- 45.6.6 Talba mingħand Joseph Portelli ta' 65, Triq Bullara, sabiex titbaxxa l-bankina quddiem ir-residenza tiegħu. Il-Kunsill qabel li dan ix-xogħol għandu jsir.
- 45.6.7 Talba mingħand Jason Gatt ta' Triq Mannar sabiex jinbidel il-main tal-ilma fi Triq Mannar minhabba li qed ikun hemm nuqqas qawwi ta' pressa tal-ilma. Il-Kunsill qabel li għandna nirreferu din it-talba lic-*Chief Executive Officer* tal-Korporazzjoni għas-Servizzi tal-Ilma u lis-Segretarju Permanenti fil-Ministeru tal-Energija u l-Konservazzjoni tal-Ilma.
- 45.6.8 Talba mingħand is-Segretarju Eżekuttiv Ivan Attard sabiex jinxtrow għaxar tankijiet biex jintużaw għad-depożitu tal-iskart fi granet fejn ikun hawn attivitajiet tal-massa fix-Xagħra. Il-Kunsill aċċetta din it-talba.
- 45.6.9 Talba mingħand Tarcisio Rapa ta' 2, Pjazza l-Vitorja, sabiex issir bankina żgħira mal-ġenb tar-residenza tiegħu fi Triq Spiera. Il-Kunsill qabel li għandna ninkarigaw lis-Sur Salvu Bonello biex jiċċekkja kif l-aħjar li jsir dan l-ilqugħ.
- 45.6.10 Talba mingħand Eucharist Galea ta' 'Home Sweet Home', Triq it-Tigrija, sabiex jingħata ftit siment hdejn l-arkata fi Triq Għajn Hosna peress li qed iżomm hafna ilma fl-inħawi. Il-Kunsill qabel li dan ix-xogħol għandu jsir.
- 45.6.11 Talba mingħand Felicia Attard ta' 86, Triq l-Imqades, sabiex titbaxxa l-bankina tar-residenza tagħha. Il-Kunsill qabel li dan ix-xogħol għandu jsir.
- 45.6.12 Talba mingħand Mariella Xuereb ta' 38/39, Triq Jannar, sabiex isiru sinjali li jipprojbixxu l-ipparkjar madwar metru fuq kull naħa tal-garaxx tar-residenza tagħha. Il-Kunsill qabel li għandna nibagħtu din it-talba għall-approvazzjoni ta' Transport Malta.
- 45.6.13 Talba mingħand Noel Farrugia ta' Ivy Court, Flat 1, Vjal it-Tmienja ta' Settembru, sabiex isiru sinjali li jipprojbixxu l-ipparkjar madwar metru fuq kull naħa tal-garaxx tar-residenza tiegħu. Il-Kunsill qabel li għandna nibagħtu din it-talba għall-approvazzjoni ta' Transport Malta.



- 45.6.14 Talba mingħand is-Sindku Joe Cordina sabiex issir tabella ‘*road slippery*’ fi Triq Knisja qabel taqbad in-nizla taċ-ċimiterju parrokkjali tax-Xagħra. Il-Kunsill qabel li dan ix-xogħol għandu jsir.
- 45.6.15 Talba mingħand il-Viċi Sindku Aaron Agius sabiex tinżabar is-sigra tal-bajtar li tinsab fi Vjal it-Tmienja ta’ Settembru. Il-Kunsill qabel li dan ix-xogħol għandu jsir.
- 45.6.16 Talba mingħand il-Kunsillier Dr. Christian Zammit sabiex isir xogħol ta’ *patching* fil-kantuniera bejn Triq Ta’ Bullara u Triq Bertrija. Il-Kunsill qabel li dan ix-xogħol għandu jsir.
- 45.6.17 Talba mingħand il-Kunsillier Dr. Christian Zammit sabiex jinbena haġt tas-sejjeħ imwaqqa’ għat-triq fi Triq Ġnien Imrik. Il-Kunsill qabel li dan ix-xogħol għandu jsir.

#### **45.7 Konsiderazzjoni u Approvazzjoni tal-iskeda ta’ pagamenti**

- 45.7.1 Is-Segretarju Eżekuttiv Ivan Attard ippreżenta lill-membri tal-Kunsill il-lista ta’ pagamenti għall-konsiderazzjoni u l-approvazzjoni tagħhom.

Din l-iskeda ta’ pagamenti giet approvata unanimament.

#### **45.8 Tmiem tal-laqgħa u data tas-seduta li jmiss**

- 45.8.1 Il-laqgħa tal-Kunsill intemmet fis-6.30pm u giet aġġornata b’mod unanimu għal nhar it-Tnejn 24 ta’ Settembru 2018 fil-5.30pm b’agenda li tkun komunikata aktar ‘il quddiem.

**IFFIRMATA**

**Joe Cordina**  
**Sindku**

**IFFIRMATA**

**Ivan Attard**  
**Segretarju Eżekuttiv**